

Elektrik yükü və onun saxlanma qanunu

Elektrikləşmənin iki növü olduğunu ilk dəfə fransız alimi **Şarl Fransua Dyufe** irəli sürmüşdür.

Aparılan təcrübələr göstərir ki, təbiətdə iki növ elektrik yükü mövcudur: **müsbət** “+” və **mənfi** “-”.

Şərti olaraq ipək parçaya sürtülmüş şüşədə yaranan yüklər **müsbət**, yun(yaxud xəz) parçaya sürtülmüş ebonitdə yaranan yüklər isə **mənfi** yüklər qəbul edilmişdir.

Elektrik yükü **q(kü)** hərfi ilə işarə olunur, elektromaqnit qarşılıqlı təsirinin intensivliyini müəyyən edən skalyar fiziki kəmiyyətdir.

BS-də $[q]=1\text{Kl}$ qəbul edilmişdir. (fransız alimi **Şarl Kulonun** şərəfinə)

$$1\text{Kl}=1\text{A}\cdot\text{s}$$

Cərəyan şiddəti 1A olduqda naqilin en kəsiyindən 1san ərzində keçən yükün miqdarına 1Kulon deyilir

1Kl çox böyük kəmiyyətdir. Ona görə də praktikada onun misli vahidlərindən istifadə olunur.

$$q=1\text{mKl}=10^{-3}\text{Kl}$$

$$q=1\text{nKl}=10^{-9}\text{Kl}$$

$$q=1\text{mkKl}=10^{-6}\text{Kl}$$

$$q=1\text{pKl}=10^{-12}\text{Kl}$$


İlk dəfə amerikalı fizik **R.Milliken** və rus fiziki **İoffe** bir-birindən asılı olmayaraq təcrübə olaraq göstərdilər ki, elektrik yükü diskretdir(kvantlanmışdır). Bu o deməkdir ki, istənilən cismin ümumi yükü elementar elektrik yükünün modulunun ($e=1,6\cdot 10^{-19}\text{Kl}$) tam misillərinə bərabərdir.

$$q=N\cdot e \quad (1)$$

Elektrik yükü hesablama sisteminin seçilməsindən yəni yükün hərəkət etməsindən, yaxud sükunətdə olmasından asılı deyil. Deməli, elektrik yükü invariant kəmiyyətdir.

(1) bərabərliyindən elektronların sayını təyin etmək olar.

$$N = \frac{q}{e} \quad (2)$$



Şəkil.1

Elektrik yükünün daşıyıcıları elementar zərrəciklərdir. Protonun yükü $q_p=+1,6\cdot 10^{-19}\text{Kl}$, elektronun yükü isə $e=-1,6\cdot 10^{-19}\text{Kl}$, neytron neytral zərrəcikdir, onun yükü $q=0$ -dır.

Elektrik yükü additivdir(toplanan) kəmiyyətdir. Təbiətin mühim qanunlarından biri- **elektrik yükünün saxlanma qanunudur**. Bu qanun elektrik cəhətdən ətraf mühitlə yük mübadiləsi olmayan qapalı sistemlər üçün doğrudur və belə ifadə olunur:

Elektrik yükü itmir, yenidən yaranmır, yalnız toxunma nəticəsində bir cisimdən digərinə ötürülür. Qapalı sistemdəki cisimlərin(zərrəciklərin) yüklərinin cəbri cəmi dəyişməz(yəni sabit) qalır.

$$q_1 + q_2 + q_3 + \dots + q_n = \text{const} \quad \text{və ya} \quad \sum_{i=1}^n q_i = \text{const} \quad (3)$$

Yüklü zərrəciklər arasındakı qarşılıqlı təsir **elektromaqnit qarşılıqlı təsiri** adlanır. Eyni işarəli yüklər bir-birini **dəf edir** (yəni itələyir), müxtəlif işarəli yüklər bir-birini **cəzb edir**.

Nöqtəvi yük elə yüklərə deyilir ki, onların ölçüləri aralarındakı məsafəyə nəzərən çox kiçik olsun.

ELEKTRİK YÜKÜ AŞAĞIDAKI FUNDAMENTAL XASSƏLƏRƏ MALİKDİR:


1. Elektrik yükləri şərti olaraq müsbət və mənfi işarəli olur. Eyni adlı yüklər bir-birini dəf, əks adlı yüklər bir-birini cəzb edir,
2. Elektrik yükü invariant olub hesablama sisteminin seçilməsindən və ya hərəkət sürətinin seçilməsindən asılı deyil.
3. Elektrik yükü diskret olub ixtiyarı yükün tam missilərinə bərabər olur.
4. Elektrik yükü additivdir.
5. Elektrik yükü saxlanma xassəsinə malikdir.

Kulon qanunu

İlk dəfə 1785-ci ildə fransız fiziki **Ş.Kulon** iki nöqtəvi yükün qarşılıqlı təsir qüvvəsini **burulma tərzisi** vasitəsilə ölçərək aşağıdakı qanunu kəşf etmişdir:


Sükunətdə olan iki nöqtəvi yükün vakuumdakı qarşılıqlı təsir qüvvəsi yüklərin modulları hasilinə ilə düz, yüklər arasındakı məsafənin kvadratı ilə tərs mütənəsbdir (şəkil 1., a, b).

$$F = k \frac{|q_1||q_2|}{r^2} \quad (1)$$



Şəkil 1

Kulon qüvvəsi mərkəzi qüvvə olub, nöqtəvi yükləri birləşdirən düz xətt boyunca yönəlir (şəkil 2, a, b)



Şəkil 2

Düsturdakı k-mütənəsblik əmsalındır, sabit kəmiyyətdir. BS-də $k = \frac{1}{4\pi\epsilon_0}$ şəklində ifadə olunur.

$$\text{BS-də } [k] = \frac{[F][r^2]}{[q_1][q_2]} = \frac{N \cdot m^2}{K \ell^2} \text{ qəbul edilmişdir. Onun əsas vahidlərlə ifadəsi isə } [k] = \frac{kq \cdot m^3}{A^2 \text{san}^4}$$

kimi ifadə olunur.

k-sabitinin ədədi qiyməti təcrübi yolla təyin edilmişdir:

$$k = 9 \cdot 10^9 \frac{N \cdot m^2}{K \ell^2} \text{ (göründüyü kimi çox böyük kəmiyyətdir).}$$

ϵ_0 -kəmiyyəti **elektrik sabiti** adlanır. BS-də $\epsilon_0 = \frac{1}{4\pi k} \Rightarrow [\epsilon_0] = \frac{Kl^2}{N.m^2} = \frac{A^2.san^4}{kq.m^3}$ şəklində


ifadə olunur.Ədədi qiyməti isə $\epsilon_0 = 8,85 \cdot 10^{-12} \frac{Kl^2}{N.m^2}$ (çox kiçik kəmiyyətdir) bərabərdir.

Kulon qüvvəsinin qiyməti q_1 və q_2 yüklərinin yerləşdiyi mühitin elektrik xassələrindən(yəni mühitin dielektrik nüfuzluğundan) asılıdır. Dielektrik olan mühit üçün Kulon qanunu aşağıdakı kimi ifadə olunur:

$$F = k \frac{|q_1||q_2|}{\epsilon r^2} \quad (2)$$

ϵ -mühitin **dielektrik nüfuzluğu** adlanır, ölçüsüz kəmiyyətdir, vakuum üçün $\epsilon = 1$, ixtiyari mühit üçün isə $\epsilon > 1$ -dir. Məsələn su üçün $\epsilon = 81$ -dir.

(2)-düsturundan alınır ki, $F \sim \frac{1}{\epsilon}$.



Şəkil.1.

$$\frac{F_1}{F_2} = \frac{\epsilon_2}{\epsilon_1}$$

(1) və (2) ifadələrini tərəf-tərəfə bölsək,

$$\epsilon = \frac{F_0}{F} \quad (3)$$

düsturunu alırıq.Sonuncu bərabərlikdən isə $F_0 = \epsilon F$ və yaxud da $F = \frac{F_0}{\epsilon}$ tapırıq. Deməli, bütün hallarda $F_0 > F$ (ϵ -dəfə), yaxud $F < F_0$ (ϵ -dəfə).

Əgər $|q_1| = |q_2| = q$ olarsa, onda Kulon qanunu

$$F = k \frac{q^2}{\epsilon r^2} \quad (4)$$

şəklində yazılır.

Beləliklə, Kulon qanunu ümumi şəkildə aşağıdakı şəkildə ifadə olunur:

$$F = \frac{1}{4\pi\epsilon_0} \frac{|q_1||q_2|}{\epsilon r^2} \quad (5)$$

Vakuumda Kulon qüvvəsi aşağıdakı kimi yazıla bilər:

$$F = \frac{1}{4\pi\epsilon_0} \cdot \frac{q_1 q_2}{r^2}$$

Vektorial şəkildə Kulon qanunu düsturu isə:


$$\vec{F} = k \frac{|q_1||q_2|}{r^2} \frac{\vec{r}}{r} \text{ və ya } \vec{F} = \frac{1}{4\pi\epsilon\epsilon_0} \cdot \frac{q_1 q_2}{r^3} \vec{r} \quad (6)$$

Elektrik sahəsinin intensivliyi və superpozisiya prinsipi

Sükunətdə olan elektrik yükünün ətrafında yaranan elektrik sahəsinə **elektrostatik sahə** deyilir

İngilis fizikləri **M.Faradeyin** və **C.Maksvelin** nəzəriyyələrinə görə elektrik yükləri öz ətrafında sahə yaradırlar. Bu sahə elektrik yükünə malik olan başqa yüklü zərrəciklərə müəyyən məsafədə təsir edir. Elektrik qüvvələrinin mövcud olduğu fəzaya **elektrik sahəsi** deyilir.

Elektrik sahəsi materiyanın xüsusi real varlıq formasıdır. Elektrik sahəsi qüvvə xətləri ilə xarakterizə olunur. Qüvvə xətlərinin mənzərəsi sahəni yaradan mənbəyin yükündən və formasından asılıdır. (şəkil1, a, b,c,d).



Şəkil 1.

Elektrik sahəsinin qüvvə xətləri **qapalı** deyildir. Onlar müsbət yükədən başlayır, mənfi yükə qurtarır.

Elektrik sahəsinin qüvvə xətləri kəsilməzdir (yəni bütöv xətlərdir) və bir-biri ilə kəsişir. Fəzanın hər bir nöqtəsindən ancaq bir qüvvə xətti keçirmək olar. Qüvvə xətləri sıx olan yerdə elektrik sahəsinin təsiri daha **güclü**, qüvvə xətləri seyrək olan yerdə isə **zəif** olur.


Bütün nöqtələrində sahənin qiyməti və istiqaməti eynidirsə, belə sahə **bircins elektrik sahəsi** adlanır. Bircins elektrik sahəsinin qüvvə xətləri paralel və bir-birindən eyni məsafədə yerləşir. (şəkil 1 d)

Elektrik sahəsinin əsas xassəsi elektrik yükünə onun hər hansı qüvvə ilə təsir etməsidir. Deməli, elektrik sahəsi qüvvə xarakteristikasına malikdir. Elektrik sahəsinin qüvvə xarakteristikasını müəyyən edən əsas vektorial fiziki kəmiyyət **elektrik sahəsinin intensivliyidir** ($\vec{E}$ -hərfi ilə işarə olunur).

$$\vec{E} = \frac{\vec{F}}{q} \quad (1)$$

Burada $\vec{F}$ -elektrik sahəsində sınaq yükünə təsir edən qüvvə, q -sınaq yükünün miqdarıdır.

BS-də $[E] = 1 \frac{N}{Kl} = 1 \frac{kq \cdot m}{A \cdot s \cdot m^3}$ qəbul edilmişdir. $\vec{E}$ vektoru müsbət yükə təsir edən qüvvə ilə eyni istiqamətdə, mənfi yükə təsir edən qüvvənin isə əksinə yönəlir (şəkil .2)




Şəkil 2.

(1) düsturundan sahə tərəfindən yükə təsir edən qüvvəni təyin etmək olar.

$$\vec{F} = q\vec{E} \quad (2)$$

Elektrik sahəsinin intensivliyi $\frac{F}{q}$ nisbətindən asılı deyil, yükə təsir edən qüvvə isə $F \sim E$ -dir ($q=\text{const}$ olduqda). şəkil (3)




Şəkil 3.

Nöqtəvi $q>0$ və $q<0$ yükünün özündən r -məsafədə olan nöqtədə yaratdığı elektrik sahəsinin intensivliyinin modulu aşağıdakı düsturla təyin olunur.

$$E_0 = k \frac{|q|}{r^2} \Rightarrow E_0 = \frac{1}{4\pi\epsilon_0} \frac{|q|}{r^2}, (\epsilon=1) \quad (3)$$

$$E = k \frac{|q|}{\epsilon r^2} \Rightarrow E = \frac{1}{4\pi\epsilon_0} \cdot \frac{|q|}{\epsilon r^2}, (\epsilon>1) \quad (4)$$



Şəkil 4.

(3) və (4) ifadələrini müqayisə etsək, aşağıdakı bəabərliyi alırıq:

$$\epsilon = \frac{E_0}{E} \quad (5)$$

(5) düsturundan görünür ki, bütün hallarda $E_0 = \epsilon \cdot E$, deməli, $E_0 > E$ (ϵ -dəfə), $E = \frac{E_0}{\epsilon}$, deməli, $E < E_0$ (ϵ -dəfə)

Elektrik sahələri üçün **superpozisiya prinsipi** ödənilir:

Əgər sahə $q_1, q_2, q_3, \dots, q_n$ yüklər sistemi tərəfindən yaradılsa, fəzanın verilmiş nöqtəsində sahənin yekun intensivliyi ayrı-ayrı yüklərin həmin nöqtədə yaratdıqları sahələrin intensivliklərinin həndəsi cəminə bərabərdir.

$$\vec{E} = \vec{E}_1 + \vec{E}_2 + \vec{E}_3 + \dots + \vec{E}_n = \sum_{i=1}^n \vec{E}_i \quad (7)$$

Elektrostatik sahənin potensialı. Ekvipotensial səthlər

Elektrostatik sahənin potensialı-vahid müsbət yükün($q=+1\text{Kl}$) sahənin verilmiş nöqtəsindən sonsuzluğa qədər yerdəyişməsi zamanı görülən işlə xarakterizə olunan skalyar fiziki kəmiyyətdir.

$$A_\infty = q \cdot \varphi \Rightarrow \varphi = \frac{A_\infty}{q} \quad (1)$$


Vahid yükə düşən potensial enerjiyə **elektrostatik sahəsinin potensialı** deyilir.

$$\varphi = \frac{W_p}{q} \quad (2)$$

düsturu ilə təyin olunur. Düsturdan görünür ki, potensial elektrostatik sahənin verilmiş nöqtədə enerji xarakteristikasıdır.

BS-də $[\varphi] = 1 \frac{C}{Kl} = 1V = 1 \frac{kq \cdot m^2}{A \cdot san^3}$ qəbul olunmuşdur.

Elektrostatik sahənin potensialı verilmiş nöqtəsində q kəmiyyətindən asılı deyildir. Ancaq verilmiş nöqtədə yükün potensial enerjisi sahəni yaradan q yükünün miqdarından xətti asılıdır (şəkil 1).



Şəkil 1.


$$W_p = q\varphi \quad (3)$$

Nöqtəvi yükün özündən r -məsafədə yerləşən nöqtədəki sahənin potensialı aşağıdakı düsturla təyin olunur:

$$\varphi_0 = \frac{1}{4\pi\epsilon_0} \cdot \frac{q}{r} = k \frac{q}{r} \quad (\epsilon=) \quad (4)$$

$$\varphi_0 = \frac{1}{4\pi\epsilon_0} \cdot \frac{q}{\epsilon r} = k \frac{q}{\epsilon r} \quad (\epsilon>1) \quad (5)$$

$\varphi(r)$ və $\varphi(\epsilon)$ asılılıq qrafikləri uyğun olaraq şəkil 2 a və b –də göstərilmişdir. $\epsilon = \text{const}$ olduqda



Şəkil 2.

İxtiyari iki hal üçün isə:

$$\frac{\varphi_1}{\varphi_2} = \frac{r_2 \epsilon_2}{r_1 \epsilon_1} \quad (6)$$

Elektrik sahəsinin intensivliyi kimi potensial da additiv kəmiyyətdir. Bu o deməkdir ki, **əgər sahə $q_1, q_2, q_3, \dots, q_n$ yüklər sistemi tərəfindən yaranarsa, hər hansı bir nöqtədə sahənin yekun potensialı aşağıdakı limi təyin olunur:**

$$\varphi = \varphi_1 + \varphi_2 + \varphi_3 + \dots + \varphi_n = \sum_{i=1}^n \varphi_i \quad (7)$$

və yaxud:

$$\varphi = \frac{1}{4\pi\epsilon_0} \sum_{i=1}^n \frac{q_i}{r_i} \quad (8)$$


(7)-ifadəsi elektrostatik sahənin potensialı üçün **superpozisiya prinsipinin** riyazi ifadəsidir. Bir-biri ilə qarşılıqlı təsirdə olan q_1 və q_2 nöqtəvi yüklərinin qarşılıqlı təsirinin potensial enerjisi aşağıdakı düsturla təyin olunur:

$$W_p = \frac{1}{4\pi\epsilon_0} \cdot \frac{q_1 q_2}{\epsilon r} = k \frac{q_1 q_2}{\epsilon r} \quad (9)$$

Düsturdan göründüyü kimi $W_p \sim q_1 q_2$ ($\epsilon = \text{const}$, $r = \text{const}$), $W_p \sim \frac{1}{r}$ ($q_1 q_2 = \text{const}$) olduqda.

Elektrostatik sahənin potensialının paylanması qrafik təsvir etmək üçün **ekvipotensial səthlərdən** istifadə olunur. **Ekipotensial səth elə səthə deyilir ki, onun bütün nöqtələrində φ -potensialı eyni qiymətə malik olur.** Elektrik sahəsinin qüvvə xətləri ekipotensial səthlərə nəzərən perpendikulyar yönəlir (şəkil 3). Elektrostatik sahə potensialı olduğundan, yük sahənin 1-nöqtəsindən 2-nöqtəsinə yerini dəyişdikdə görülmə iş potensial enerjinin dəyişməsinin əks işarə ilə qiymətinə bərabərdir.

$$A_{12} = -\Delta W_p = -(W_{p_2} - W_{p_1}) \quad (10)$$



Şəkil 3.

(9) ifadəsini (10) bərabərliyində nəzərə alsaq, yükün $r_1 \rightarrow r_2$ keçdikdə görülmə işi təyin edirik.

$$A = -\frac{q_1 q_2}{4\pi\epsilon_0} \left(\frac{1}{r_1} - \frac{1}{r_2} \right) \quad (11)$$

Sonuncu ifadədən görünür ki, elektrostatik sahədə görülmə iş trayektoriyasının (yəni yolun) formasından asılı deyil, iş yalnız başlanğıc (r_1) və son (r_2) vəziyyətdən asılıdır. Ona görə də elektrostatik sahədə yükün qapalı kontur üzrə hərəkəti zamanı gördüyü iş sifra bərabərdir.

$$A = \oint q E_i dl = 0 \Rightarrow \oint E_i dl = 0 \quad (12)$$

Bu nəticə istənilən elektrostatik sahə (hərəkətdə olan yüklər) üçün doğrudur. Deməli, elektrostatik sahə intensivliyinin ixtiyari qapalı kontur üzrə sirkulyasiyası sifra bərabərdir.

Potensiallar fərqi. Elektrik sahəsinin intensivliyi və potensiallar fərqi arasında əlaqə

Sükunətdə olan q yükü tərəfindən yaradılan elektrostatik sahədə q sınaq yükün yerdəyişməsi zamanı iş görülür. İş additiv kəmiyyət olduğundan ümumi iş

$$A = \int q E_i d\ell$$

$$dA = -q E dl \quad (1)$$

kimi təyin olunur.

Potensial anlayışından istifadə edərək görülən ümumi işi

$$A = q(\varphi_1 - \varphi_2) = -q\Delta\varphi = -qU$$
$$dA = -qd\varphi \quad (2)$$

kimi də hesablamaq olar. Burada $\Delta\varphi = U = \varphi_1 - \varphi_2$ **potensiallar fərqi** adlanır.

Deməli, yükün elektrik sahəsində yerdəyişməsi zamanı görülən iş potensiallar fərqi ilə yükün hasilinə bərabərdir.

BS-də $[U] = [\varphi_1 - \varphi_2] = 1V(Volt)$ götürülür.

(1) və (2) ifadələri müqayisə etsək,

$$qEdl = -qd\varphi \Rightarrow Edl = -d\varphi \Rightarrow E = -\frac{d\varphi}{dl} \quad (3)$$

alırıq. $\frac{d\varphi}{d\ell}$ nisbəti **potensialın gradienti** adlanır. BS-də ölçü vahidi $\left[\frac{d\varphi}{d\ell}\right] = 1 \frac{V}{m}$ olur.

Göründüyü kimi, elektrostatik sahənin intensivliyi potensialın mənfi işarə ilə gradientinə bərabərdir. Mənfi işarəsi intensivlik vektoru ($\vec{E}$) potensialın (φ) azalması istiqamətində yönəlməsini göstərir. İntensivlik vektorunun modulunu (E) isə potensialın (φ) koordinata görə dəyişməsinə təyin edir.